



► पंढरपूर : नगरपालिका कर्मचाऱ्यांना आयुर्वेदिक गोळ्यांचे वाटप करताना मुख्याधिकारी अनिकेत मानोरकर, डॉ. पुरुषोत्तम कोष्टी, डॉ. अमोल मोरे व अन्य.

# पंढरीत कोरोनायोद्ध्यांना आयुर्वेदिक गोळ्यांचे वितरण

7/12

## संचार प्रतिनिधी

► पंढरपूर, दि. ६- कोरोनाच्या महामारीमध्ये खऱ्या अर्थाने रस्त्यावर उतरून काम करणाऱ्या कोरोनायोद्ध्यांना कोल्हापूर येथील श्री विश्ववती आयुर्वेदिक चिकित्सालय व रिसर्च सेंटर व क्विक हिल फाउंडेशन पुणे यांच्या संयुक्त विद्यमाने नगरपालिका कर्मचारी, आशा वर्कर्स, पत्रकार यांना एक हजार रोगप्रतिकारक शक्ती वाढविणाऱ्या गोळ्यांचे वितरण करण्यात आले.

प.पू. आनंदनाथ महाराज

सांगवडेकर व राजवैद्य समीर जमदग्नी यांच्या मार्गदर्शनाखाली राज्यभरात हा उपक्रम राबविला जात आहे. या अंतर्गत पोलीस, सफाई कर्मचारी, पत्रकार आदी दीड लाख कोरोनायोद्ध्यांना सदर आयुर्वेदिक गोळ्यांचे वाटप करण्यात आले आहे. कोरोनाला रोखण्यासाठी डॉक्टरांबरोबरच पोलीस, सफाई कर्मचारी, आशा वर्कर्स, प्रशासकीय अधिकारी अहोरात्र काम करीत आहेत. त्यांची रोगप्रतिकार शक्ती वाढविण्यासाठी सदर रस माधववटी गोळ्या उपयुक्त ठरल्या आहेत.

याअंतर्गत पंढरपूर नगरपालिका

कर्मचारी यांना ८०० रस माधववटी मोफत वाटप करण्यात आले. यावेळी मुख्याधिकारी अनिकेत मानोरकर, उपनगराध्यक्ष अनिल अभंगराव, डॉ. अमोल मोरे, डॉ. पुरुषोत्तम कोष्टी तसेच नगरपालिका आरोग्य विभागाचे शरद वाघमारे, तोडकर आदी उपस्थित होते.

दरम्यान विश्ववती चिकित्सालयाच्यावतीने डॉ.पुरुषोत्तम कोष्टी, डॉ.अमोल मोरे यांनी आवाहन केले की, अशा कोरोनासाठी कार्य करणाऱ्या संस्थेनी संपर्क करावा. त्यांच्या बाबत देखील सकारात्मक निर्णय घेवू असे आश्वासन दिले.